

பிரஸார் பாரதி
அகில இந்திய வானொலி, சென்னை- 4
28 10 2024 7 15
திங்கட்கிழமை காலை

தலைப்புச் செய்திகள்

1. குஜராத் மாநிலத்தின் பூஜ் - நலியா இடையே அமைக்கப்பட்டுள்ள அகல ரயில்பாதை திட்டத்தை பிரதமர் திரு. நரேந்திர மோடி இன்று நாட்டுக்கு அர்ப்பணிக்கிறார்.
2. லடாக்கில் அமைந்துள்ள உண்மையான எல்லைக் கட்டுப்பாட்டு கோட்டுப் பகுதியில் இந்திய - சீன பாதுகாப்புப் படையினர் விரைவில் ரோந்துப் பணியில் ஈடுபட உள்ளதாக வெளியுறவுத்துறை அமைச்சர் திரு. ஜெய்சங்கர் தெரிவித்துள்ளார்.
3. இந்த ஆண்டு கீப் பருவத்தில் 185 லட்சம் மெட்ரிக் டன் அளவில் நெல் கொள்முதல் செய்யப்பட இருப்பதாக நுகர்வோர் பாதுகாப்புத்துறையின் அமைச்சர் திரு. பிரல்ஹத் ஜோஷி குறிப்பிட்டுள்ளார்.
4. ஜம்மு-கஷ்மீரில் **Handwara** பகுதியில் அம்மாநில காவல்துறையினர் ஒரு தீவிரவாதியைக் கைது செய்துள்ளனர்.
5. இத்தாலியில் நடைபெற்ற டேபிள் டென்னிஸ் போட்டியில் இந்தியாவின் **Krittwika – Yashaswini** இணை தென்கொரிய இணையை வென்றது.

<<<<◇>>>>

குஜராத் மாநிலத்தின் பூஜ் - நலியா இடையே அமைக்கப்பட்டுள்ள அகல ரயில்பாதை திட்டத்தை பிரதமர் திரு. நரேந்திர மோடி இன்று நாட்டுக்கு அர்ப்பணிக்கிறார்.

ஆயிரத்து 100 கோடி ரூபாய் செலவில் சுமார் 101 புள்ளி 4 கிலோ மீட்டர் தூரத்திற்கு அகல ரயில்பாதை அமைக்கப்பட்டுள்ளது.

இதன் மூலம் இந்தப் பகுதிக்கு பயணிகள் எளிதாக சென்றுவர இது உதவும் என்றும், மேலும் பொருளாதார நடவடிக்கைகள் அதிகரிக்க வாய்ப்பிருப்பதாக மேற்கு ரயில்வேயின் தலைமை தகவல் தொடர்பு அதிகாரி திரு. வினித் அபிஷேக் தெரிவித்துள்ளார்.

24 பெரிய பாலங்கள், 254 சிறிய பாலங்கள், 30 சுரங்க வழிப்பாதைகள் இந்தப் புதிய அகல ரயில் பாதை திட்டத்தில் அமைந்துள்ளதாக எமது செய்தியாளர் கூறுகிறார்.

<<<<◇>>>>

பிரதமர் திரு. நரேந்திர மோடியும், இந்தியாவிற்கு வருகை தந்துள்ள ஸ்பெயின் நாட்டு பிரதமர் திரு. **Pedro Sanchez**-ம் இணைந்து வதோதராவில் உள்ள டாடா விண் ஊர்தி வளாகத்தில் **C-295** ரக விமான உற்பத்தியை இன்று தொடங்கி வைக்கின்றனர்.

இந்தியாவில் முதல் முறையாக தனியார் நிறுவனம், விமானப் படைக்காக பயன்படுத்தப்பட இருக்கும் விமானங்களை தயாரிக்க உள்ளது.

இதற்கு பொதுத்துறை நிறுவனமான பாரத் எலக்ட்ரானிக்ஸ், பாரத் டயனமிக்ஸ் மற்றும் சிறு குறு நிறுவனங்கள் ஒத்துழைப்பு அளிக்க உள்ளன.

இந்த உற்பத்தி மையத்தினை திறந்து வைத்த பிறகு இரு தலைவர்களும் சாலை வழியாக பயணித்து மக்களை சந்திக்கின்றனர்.

அதன் பின்னர் லக்ஷ்மி விலாஸ் அரண்மனையில் நடைபெறும் பேச்சுவார்த்தையில் பங்கேற்க உள்ளனர்.

சுயசார்பு இந்தியா திட்டத்தின்கீழ் முதல் முறையாக தனியார் நிறுவனம் **C-295** ரக விமானங்களை தயாரிக்க இருக்கிறது.

மொத்தம் 56 விமானங்கள் விமானப் படைக்கு வழங்கப்பட உள்ளன.

இதில் 40 விமானங்கள் வதோதரா மையத்தில் இருந்து தயாரிக்கப்படும் என்றும், மீதமுள்ள 16 விமானங்களை ஸ்பெயின் நாட்டின் ஏர்பஸ் நிறுவனம் வழங்க இருப்பதாக எமது செய்தியாளர் தெரிவிக்கிறார்.

இந்த விமானங்கள் 2026ஆம் ஆண்டு செப்டம்பர் மாதம் இந்திய விமானப்படைக்கு வழங்கப்படும் என்று தெரிவிக்கப்பட்டுள்ளது.

<<<<>>>>

லடாக்கில் அமைந்துள்ள உண்மையான எல்லைக் கட்டுப்பாட்டு கோட்டுப் பகுதியில் இந்திய – சீன பாதுகாப்புப் படையினர் விரைவில் ரோந்துப் பணியில் ஈடுபட உள்ளதாக வெளியுறவுத்துறை அமைச்சர் திரு. ஜெய்சங்கர் தெரிவித்துள்ளார்.

மும்பையில் நேற்று செய்தியாளர்களை சந்தித்த அவர், 2020ஆம் ஆண்டு இந்த எல்லை தொடர்பாக இரு நாடுகளுக்கும் இடையே ஏற்பட்ட மோதல் போக்கிற்குப் பிறகு தற்போது இரு நாட்டுப் பாதுகாப்புப் படையினரும் ரோந்துப் பணியில் ஈடுபடப்போவதாக அவர் குறிப்பிட்டார்.

ரஷ்யாவின் Kazan-னில் நடைபெற்ற 16வது பிரிக்ஸ் உச்சிமாநாட்டில் தீவிரவாதத்திற்கு எதிராக இந்தியா எடுத்து வரும் நடவடிக்கைகள் குறித்து தெரிவிக்கப்பட்டதாகவும், உலக அளவில் நடைபெறும் தீவிரவாதத்திற்கு எதிரான நடவடிக்கைகளில் இந்தியா துணை நிற்பதாகவும் அவர் தெரிவித்தார்.

உலக நாட்டுத் தலைவர்களின் நம்பிக்கையை இந்தியா பெற்று வருவதாகவும், இதன் காரணமாக இந்தியாவின் மதிப்பு உயர்ந்து வருவதாகவும் மேலும் முதலீடுகள் அதிகரித்து வருவதாக திரு. ஜெய்சங்கர் கூறினார்.

<<<<◇>>>>

இணையதளம் வழியாக கைது செய்கிறோம் என்று கூறி சிபிஐ, வருமான வரி, போதைப்பொருள் கடத்தல் தடுப்புப் பிரிவு அதிகாரிகள் போல நடித்து மக்களை ஏமாற்றுபவர்கள் மீது நடவடிக்கை எடுக்கப்பட்டு வருவதாக மத்திய உள்துறை அமைச்சர் திரு. அமித் ஷா கூறியுள்ளார்.

பிரதமர் திரு. நரேந்திர மோடி நேற்று மனதின் குரல் நிகழ்ச்சியில் இதுகுறித்து விரிவாக எடுத்துரைத்துள்ளதாகவும், இதன்மூலம் பொதுமக்கள் விழிப்புணர்வு அடைந்துள்ளதாக தமது வலைதளப் பதிவில் அவர் தெரிவித்துள்ளார்.

காவல்துறையினர், சிபிஐ உள்ளிட்ட விசாரணை அமைப்புகள், தொலைபேசி வழியாகவோ, காணொலி வாயிலாகவோ விசாரணைகளை நடத்துவதில்லை என்றும் அவர் கூறியுள்ளார்.

இதுபோன்ற போலி இணையதள நடவடிக்கைகள் குறித்த தகவல்களை 1 9 3 0 எண்ணிற்கு தகவல் தெரிவிக்கலாம் என்றும் அவர் குறிப்பிட்டுள்ளார்.

இணையதள குற்றங்களைத் தடுக்கும் விதத்தில் பாதுகாப்பான இணையதள பயன்பாட்டை ஏற்படுத்த மத்திய அரசு நடவடிக்கை எடுத்து வருவதாகவும் திரு. அமித் ஷா அந்தப் பதிவில் தெரிவித்துள்ளார்.

<<<<◇>>>>

இந்த ஆண்டு கீப் பருவத்தில் 185 லட்சம் மெட்ரிக் டன் அளவில் நெல் கொள்முதல் செய்யப்பட இருப்பதாக நுகர்வோர் பாதுகாப்புத்துறையின் அமைச்சர் திரு. பிரல்ஹாத் ஜோஷி குறிப்பிட்டுள்ளார்.

இது தொடர்பாக புதுதில்லியில் நேற்று செய்தியாளர்களை சந்தித்த அவர், அரிசி ஆலை உரிமையாளர்களின் கோரிக்கைகளை நிறைவேற்றும் விதத்தில் புதிய இணையதளம் விரைவில் அறிமுகப்படுத்தப்படும் என்று அவர் தெரிவித்தார்.

பஞ்சாப் மாநிலத்தில் அக்டோபர் ஒன்றாம் தேதி முதல் நெல் கொள்முதல் செய்யப்பட்டு வருவதாகவும், இதற்காக 2 ஆயிரத்து 700 மையங்கள் ஏற்படுத்தப்பட்டிருப்பதாகவும் அவர் கூறினார்.

<<<<◇>>>>

பொதுவாழ்வில் ஊழலற்ற சமூகத்தை கட்டமைப்பதற்காக ஒவ்வொரு ஆண்டும் சுதந்திரப் போராட்ட தலைவர்களில் ஒருவரும், முன்னாள் உள்துறை அமைச்சருமான சந்தார் வல்லபாய் பட்டேலின் பிறந்தநாளை முன்னிட்டு விழிப்புணர்வு வாரம் கடைபிடிக்கப்பட்டு வருகிறது.

இந்த ஆண்டு 'நாட்டின் வளர்ச்சிக்கு பொதுவாழ்வில் நேர்மையை கடைபிடிப்போம்' என்ற கருத்தாக்கத்தில் இந்த விழிப்புணர்வு நிகழ்ச்சி நடைபெறுகிறது.

பொது நிர்வாகத்தில் வெளிப்படைத்தன்மையுடன் நேர்மையான அனுகுமுறையை செயல்படுத்துவது குறித்து இந்த விழிப்புணர்வு வாரத்தில் நிகழ்ச்சிகளுக்கு ஏற்பாடுகள் செய்யப்பட்டுள்ளன.

இதனையொட்டி பொதுவாழ்க்கையில் ஈடுபட்டுள்ள அமைச்சர்கள், உயரதிகாரிகள், ஊழியர்கள் ஆகியோர் உறுதிமொழியை எடுத்துக்கொள்கின்றனர்.

<<<<◇>>>>

ஜம்மு-கஷ்மீரில் **Handwara** பகுதியில் காவல்துறையினர் ஒரு தீவிரவாதியைக் கைது செய்துள்ளனர்.

அவரிடம் இருந்து ஏராளமான ஆயுதங்கள் மற்றும் வெடிபொருட்களை கைப்பற்றியுள்ளனர்.

தீவிரவாதிகளின் நடமாட்டம் இருப்பதாக கிடைத்த தகவலின் அடிப்படையில் அந்தப் பகுதிகளில் தேடுதல் வேட்டையில் ஈடுபட்டபோது இந்த தீவிரவாதி கைது செய்யப்பட்டதாகவும், அவரிடம் இருந்து ஒரு கைத்துப்பாக்கி மற்றும் வெடிபொருட்கள் பறிமுதல் செய்யப்பட்டதாகவும் ஜம்மு-கஷ்மீர் காவல்துறை தெரிவித்துள்ளது.

கைது செய்யப்பட்ட தீவிரவாதி மீது வழக்குப்பதிவு செய்யப்பட்டு விசாரணை நடைபெற்று வருவதாக தெரிவிக்கப்பட்டுள்ளது.

தீவிரவாதிகளின் நடமாட்டம் குறித்து பொதுமக்கள் தகவல் தெரிவிக்கும் பட்சத்தில் விரைவான நடவடிக்கை எடுக்கப்படும் என்று ஜம்மு-கஷ்மீர் காவல்துறை உயரதிகாரி தெரிவித்துள்ளார்.

<<<<◇>>>>

ரயில் நிலையங்களில் குழந்தைகளைப் பாதுகாப்பதற்கான திருத்தப்பட்ட நிலையான செயல்பாட்டு நடைமுறையை ரயில்வே அமைச்சகமும், மகளிர் மற்றும் குழந்தைகள் மேம்பாட்டு அமைச்சகமும் இணைந்து வெளியிட்டுள்ளன.

ரயில் பயணத்தின்போது மகளிர் மற்றும் குழந்தைகளின் பாதுகாப்பை உறுதிப்படுத்தும் விதத்தில் ரயில் நிலையங்களில் முகத்தை அடையாளம் காணும் சிசிடிவி கேமராக்கள் பொருத்தப்பட்டு வருவதாக மகளிர் குழந்தைகள் மற்றும் மேம்பாட்டுத்துறை அமைச்சகத்தின் செயலாளர் திரு. அனில் மாலிக் தெரிவித்துள்ளார்.

ஒவ்வொரு நாளும் இந்தியாவில் 2 கோடியே 30 லட்சம் பயணிகள் ரயிலில் பயணம் செய்வதாகவும், இதில் 30 சதவீதம் பேர் பெண்கள் எனவும் அவர் குறிப்பிட்டார்.

கடந்த 5 ஆண்டுகளில் 57 ஆயிரத்து 564 குழந்தைகளை கடத்தல்காரர்களிடம் இருந்து ரயில்வே பாதுகாப்புப் படை மீட்டுள்ளதாகவும் அவர் கூறினார்.

ரயில் நிலையங்களில் குழந்தைகளின் பாதுகாப்பை உறுதிப்படுத்தும் விதத்தில் ரயில்வே பாதுகாப்புப் படையினர் தீவிர கண்காணிப்பில் ஈடுபட்டு வருவதாக அப்படையின் தலைமை இயக்குநர் திரு. மனோஜ் யாதவ் தெரிவித்துள்ளார்.

<<<<◇>>>>

ஐ.நா. சபையின் பாதுகாப்பு குழுக் கூட்டம் இன்று நடைபெறுகிறது.

இதில் எடுக்கப்படும் முடிவுக்குப் பின்னர் ஈரான் தனது நடவடிக்கைகள் குறித்து அறிவுக்கும் என்று அந்நாட்டு அதிபர் திரு. **Masoud Pezeshkian** தெரிவித்துள்ளார்.

கடந்த ஒரு வாரமாக இஸ்ரேல் ராணுவம் ஈரான் மீது வான்வெளித் தாக்குதலில் ஈடுபட்டுள்ளதை குறிப்பிட்டுள்ள அவர், அதற்கு தக்க பதிலடி தக்க நேரத்தில் வழங்கப்படும் என்றும், ஆனால் ஒரு போரை உருவாக்குவதற்கு ஈரான் விரும்பவில்லை என்றும் அவர் கூறினார்.

டெஹ்ரான் மீது இஸ்ரேல் நடத்திய தாக்குதல் சிறிய அளவிலானது என்று ஈரான் கூறியுள்ளது.

இதற்கிடையே இந்தத் தாக்குதல் மூலம் ஈரானின் ஏவுகணை தயாரிப்பு முற்றிலும் தடுக்கப்பட்டுள்ளதாக இஸ்ரேல் பிரதமர் திரு. பெஞ்சமின் நெதன்யாகு நேற்று தெரிவித்துள்ளார்.

<<<<◇>>>>

இத்தாலியில் நடைபெற்ற சர்வதேச டேபிள் டென்னிஸ் மகளிர் இரட்டையர் பிரிவு போட்டியில் இந்தியாவின் **Krittwika Rai -Yashaswini Ghorbade** இணை – தென்கொரியாவின் **Yoo Siwoo – Kim Haeun** இணையை வென்றது.

இந்தியாவுக்கு எதிரான இரண்டாவது மகளிர் ஒருநாள் கிரிக்கெட் போட்டியில் நியூசிலாந்து வெற்றி பெற்றது.

அகமதாபாத்தில் நேற்று நடைபெற்ற இந்த ஆட்டத்தில் முதலில் விளையாடிய நியூசிலாந்து அணி, நிர்ணயிக்கப்பட்ட 50 ஓவரில் 9 விக்கெட்டுகளை இழந்து 259 ரன் எடுத்தது.

பின்னர் களமிறங்கிய இந்திய அணி 47 புள்ளி ஒருவரில் அனைத்து விக்கெட்டுகளையும் இழந்து 183 ரன் மட்டுமே எடுத்தது.

மூன்று போட்டிகளைக் கொண்ட இந்த தொடரின் முதலாவது போட்டியில் இந்திய அணி 59 ரன் வித்தியாசத்தில் நியூசிலாந்து அணியை வென்றது.

ஐ.எஸ்.எல். கால்பந்துப் போட்டியின் நேற்றைய ஆட்டத்தில் மும்பை அணி – ஓடிசாவை வென்றது.

<<<<'The End'>>>>